

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 82-г став (4) од Законот за шумите („Службен весник на Република Македонија“ бр.64/09, 24/11, 53/11, 25/13, 79/13, 147/13, 43/14, 160/14, 33/15 и 44/15), министерот за земјоделство, шумарство и водостопанство донесе

ПРАВИЛНИК ЗА ФОРМАТА И СОДРЖИНАТА НА ЛЕГИТИМАЦИЈА И ЗНАЧКА И НАЧИНОТ НА ИЗДАВАЊЕ НА ЛЕГИТИМАЦИЈА И ЗНАЧКА НА ОВЛАСТЕНО СЛУЖБЕНО ЛИЦЕ ВО ШУМСКА ПОЛИЦИЈА

Член 1

Со овој правилник се пропишува формата и содржината на легитимација и значка и начинот на издавање на легитимација и значка на овластено службено лице во шумска полиција.

Член 2

Легитимацијата на овластено службено лице на шумска полиција се издава на образец со две страни на хамер хартија со окер боја со димензии 6,5 x 10 см, заштитен со пластична фолија.

Предната страна содржи: грб на Република Македонија, натпис „РЕПУБЛИКА МАКЕДОНИЈА“, министерство за земјоделство шумарство и водостопанство и ЛЕГИТИМАЦИЈА на овластено службено лице на шумска полиција. Во средината има место за фотографија со димензии 3 x 3,5 см., а под неа се впишува името и презимето на овластено службено лице на шумска полиција. Во долниот дел на златно жолта подлога со црвена боја е отпечатен регистарски број на легитимацијата.

Задната страна содржи: дата на раѓање, живеалиште, издадена, крвна група и текст:

„Имателот на оваа легитимација е овластен да ги обавува сите дејствија предвидени за шумскиот полицаец со Законот за шумите, министер за земјоделство, шумарство и водостопанство и место за печат.

Член 3

Образецот на легитимацијата е сместен во внатрешната горна страна под просирна пластична фолија во дводелна кожна обвивка со црна боја со димензии 22 x 8 см. На внатрешната долна страна од кожната обвивка се наоѓа метална значка, која е во форма на штит со сива боја. Во горниот дел е аплицирано знамето на Република Македонија, а под него со сиви букви стои (прв ред во форма на полукруг) РЕПУБЛИКА МАКЕДОНИЈА, (втор ред во форма на полукруг) ШУМСКА ПОЛИЦИЈА, (трет ред во форма на полукруг) FORESTRY POLICE, под нив во форма на два полукруга има симбол на две гранки и тоа од даб (лев полукруг) и ела (десен полукруг), а во средината се аплицирани два желада со два листа од даб.

Формата и содржината на службената легитимација и значка се дадени во Прилог кој е составен дел на овој правилник.

Член 4

Службената легитимација и значката се издаваат за време додека шумскиот полицаец има статус на овластено службено лице во шумска полиција.

Шумскиот полицаец на кој ќе му престане работниот однос ја враќа службената легитимација.

Член 5

Службената легитимација се заменува со нова и во случај на дотраеност, оштетување или промена на личните податоци на имателот.

Службената легитимација што се одзема, враќа или се заменува се поништува.

Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр.09-2332/4

7 мај 2015 година

Скопје

Министер за земјоделство,

шумарство и водостопанство,

м-р Михаил Цветков, с.р.

Прилог

предна страна

6,5x10cm



РЕПУБЛИКА МАКЕДОНИЈА
Министерство за земјоделство,
шумарство и водостопанство
ЛЕГИТИМАЦИЈА
на овластено службено лице
на шумска полиција

3x3,5 cm.

(име)

(презиме)

(рег. бр.)

задна страна

6,5x10 cm.

(дата на раѓање)

(живеалиште)


(издадена)

(крвна група)

Имателот на оваа легитимација е
овластен да ги обавува сите
дејствија предвидени за шумскиот
полицаец со Законот за шумите

М.П. министер за
 земјоделство, шумарство
 и водостопанство

8x22 cm.



Прилог

предна страна

6,5x10cm



РЕПУБЛИКА МАКЕДОНИЈА
Министерство за земјоделство,
шумарство и водостопанство
ЛЕГИТИМАЦИЈА
на овластено службено лице
на шумска полиција

3x3,5 cm.

(име)

(презиме)

(рег. бр.)

задна страна

6,5x10 cm.

(дата на раѓање)

(живеалиште)

(издадена)

(крвна група)

Имателот на оваа легитимација е
овластен да ги обавува сите
дејствија предвидени за шумскиот
полицаец со Законот за шумите

М.П. министер за
 земјоделство, шумарство
 и водостопанство

8x22 cm.

